

بِسْمِ اللّٰهِ الرَّحْمٰنِ الرَّحِیْمِ

وَإِنَّهُ لَتَنْزِيلُ رَبِّ الْعَالَمِينَ ۝ نَزَلَ بِهِ الرُّوحُ الْأَمِينُ ۝ عَلَى قَلْبِكَ
اور بیشک یہ قرآن رب العالمین کا اتارا ہوا ہے۔ اسے روح الامین لیکر اترا تھا کہ دل کے شعرا (۱۹۳۱ء تا ۱۹۳۷ء)



تعظیم کتاب اللہ

پروفیسر ڈاکٹر محمد مسعود احمد
ایم۔ اے، پی۔ ایچ۔ ڈی

بین الاقوامی سلسلہ اشاعت نمبر

۲۲

۵۰۶/۲-ای، ناظم آباد-کراچی، (سندھ)

اسلامی جمہوریہ پاکستان، (۲۰۰۶ء/۲۰۰۶ء)

ادارہ مسعودیہ

بِسْمِ اللّٰهِ الرَّحْمٰنِ الرَّحِیْمِ

وَ اِنَّهٗ لَتَنْزِیْلٌ مِّنْ رَّبِّ الْعٰلَمِیْنَ ۝ نَزَلَ بِهٖ الرُّوْحُ الْاَمِیْنُ ۝ عَلٰی
قَلْبِكَ

اور پیشک یہ قرآن رب العالمین کا اتارا ہوا ہے۔ اسے روح الامین لے کر اترا، تمہارے دل پر
(شعراء: ۱۹۲، ۱۹۳، ۱۹۴)

تَعْظِیْمُ کِتَابِ اللّٰهِ

پروفیسر ڈاکٹر محمد مسعود احمد

ایم۔ اے۔ پی۔ ایچ۔ ڈی

۲۲

ادارہ مسعودیہ، ۲/۶، ۵۔ ای، ناظم آباد، کراچی

-☆ جس میں ہر چیز کا روشن بیان ہے
-☆ جس میں حکمت ہیبت حکمت ہے
-☆ جس میں دانائی ہی دانائی ہے
-☆ جس میں روشنی ہی روشنی ہے
-☆ جس میں نور ہی نور ہے
-☆ جس میں ہدایت ہی ہدایت ہے
-☆ جس میں شفا ہی شفا ہے
-☆ جس میں علم ہی علم ہے
-☆ جس میں عظمت ہی عظمت ہے
-☆ جس میں آسانی ہی آسانی ہے
-☆ جس میں رحمت ہی رحمت ہے
-☆ جس میں یقین ہی یقین ہے
-☆ جس میں نصیحت ہی نصیحت ہے
-☆ جس میں امید ہی امید ہے
-☆ جس میں حق ہی حق ہے
-☆ جس میں ماضی کی خبریں ہیں
-☆ جس میں حال سے آگاہی ہے
-☆ جس میں مستقبل کی خبریں ہیں
-☆ جس کو سن سن کر آنسو بہہ نکلتے ہیں
-☆ جس کو سن سن کر دل تڑپ اٹھتے ہیں
-☆ جس کا ذکر چھپلی کتابوں میں ہے
-☆ جس کو جبریل امین نے اتارا
-☆ جس کو محمد مصطفیٰ (صلی اللہ علیہ وسلم) نے بتایا
-☆ جو اتنی بھاری کہ پہاڑ تھر تھرا جائیں
-☆ جو اتنی ہلکی کہ دل میں سما جائے
-☆ جو علوم و فنون کا ذخیرہ ہے
-☆ جو زندگی کا سرمایہ ہے
-☆ جو تارکیوں سے روشنیوں میں لاتی ہے
-☆ جو اترنے سے پہلے جانی بچانی تھی

جوانسانوں پر اللہ کی عظیم رحمت ہے ☆

جو صدیوں سے محفوظ ہے ☆

جو رازوں کا خزانہ ہے ☆

جو معموں کا حل ہے ☆

جو اللہ کا کلام ہے ☆

جو اللہ کی کتاب ہے ☆

کتاب حکیم

نظام مملکت، تدبیر منزل اس میں پنہاں ہے
اس میں راز ہے مضمحل ہماری کامرانی کا
اسی نور الہی سے دو عالم میں اجالا ہے
یہی سامان ہے ہم بیکسوں کی شادمانی کا
ہر ایک صورت علاج نفس امارہ کا نسخہ ہے
ہر آیت ازالہ ہے دلوں کی نا توانی کا
ہر اک پارہ ہے سیمیں بلکہ زرّین نعمت باری
یہی اکسیر بنتا ہے حیات جاودانی کا
کلام حضرت حق اور زبان احمد مرسل
صحابہ نے مزا لوٹا ہے اس کی درفشانی کا

محدث کبیر شاہ وجیہہ الدین احمد خان رام پوری مجددی

ادب و احترام اسلامی معاشرے کی جان اور روح ہے، بغیر روح کے جسم بے جان ہے..... ادب کی محرک، محبت ہے..... محبت کی محرک، عظمت ہے..... عظمت کی محرک، حقیقت ہے، جب حقیقت کا انکار کیا جائے گا عظمت کا ادراک ختم ہو جائے گا، جب عظمت کا انکار کیا جائے گا، محبت کا احساس ختم ہو جائے گا، اسی لئے اللہ تعالیٰ نے ہم کو حقیقتوں کی طرف متوجہ فرمایا اور ان کی عظمت کا احساس دلایا ہے، فرمایا:

وَمَنْ يُعْظِمِ شَعَائِرَ اللّٰهِ فَإِنَّهَا مِنْ تَقْوٰی الْقُلُوْبِ ۝۱

(اور جو اللہ کے نشانیوں کی تعظیم کرے تو یہ دلوں کی پرہیزگاری سے ہے)

اللہ کی نشانیاں، اللہ کی نشانیاں ہیں، بندوں کو اس کا ادراک و احساس ہونا چاہیے۔ اللہ تعالیٰ نے خود اپنی نشانوں کی تعظیم و توقیر کا یوں درس دیا۔

۱۔ حضرت ابراہیم علیہ السلام نے جس پتھر پر کھڑے ہو کر بیت اللہ کی تعمیر کی اس کے متعلق ارشاد فرمایا:

وَ اتَّخِذُوْا مِنْ مَّقَامِ رَبِّهِمْ مُمْتَلٰٓئِیْنَ ط

(اور ابراہیم کے کھڑے ہونے کی جگہ کو نماز کا مقام بناؤ)

اس پتھر کو بیت اللہ کے دروازے کے سامنے نصب کروا کر یادگار بنا دیا گیا، یہ اس پتھر کی تعظیم و تکریم تھی۔

۲۔ حضرت موسیٰ علیہ السلام جب کوہ طور پر حاضر ہوئے تو ارشاد ہوا:-

فَاخْلَعْ نَعْلَيْكَ ۚ اِنَّكَ بِالْوَادِ الْمُقَدَّسِ طُوًى ۝۱

(تو تُو اپنے جوتے اتار ڈال بیشک تو پاک جنگل طوئی میں ہے)

وہ وادی مقدس جو رب جلیل کی جلوہ گاہ تھی اُس کی یہ تعظیم و تکریم کرائی گئی اور حضرت موسیٰ علیہ السلام کو نعلین اتارنے کا حکم دیا

گیا۔

۳۔ تابوت سکینہ، لکڑی کا وہ صندوق جو آسمان سے نازل ہوا تھا اور بڑا بابرکت تھا اس میں حضرت موسیٰ اور حضرت ہارون علیہما

السلام کی چیزیں رکھی ہوئی تھیں۔ اس کا تعارف کراتے ہوئے قرآن کریم میں ارشاد ہوا:-

فِیْهِ سَكِیْنَةٌ مِّنْ رَّبِّكُمْ وَبَقِیَّةٌ مِّمَّا تَرَكَ الْاٰلُ الْمُؤْمِنِیْنَ وَالْاٰلُ هٰرُوْنُ تَحْمِلُہُ الْمَلٰٓئِکَةُ ۗ اِنَّ فِیْ ذٰلِکَ لَاٰیةٌ لِّكُمْ اِنْ کُنْتُمْ مُّؤْمِنِیْنَ ۝۲

(جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں معزز موسیٰ، معزز

ہارون کے ترکے کی، اٹھاتے لائیں گے اسے فرشتے، بیشک اس میں بڑی نشانی ہے تمہارے لئے اگر

ایمان رکھتے ہو۔)

اللہ اکبر! جس صندوق میں حضرت موسیٰ اور حضرت ہارون علیہما السلام کی بابرکت چیزیں رکھی ہوئی تھیں اُس کو فرشتے

اٹھا رہے ہیں۔

میرے ایک دوست نے بتایا جس کو بیت اللہ کے اندر جانے کا شرف حاصل ہوا:

”میں نے دیکھا کہ بیت اللہ کی چھت میں انگلیوں پر پرانے برتن ٹنگے ہوئے ہیں۔“

یقیناً یہ برتن حضرات انبیاء علیہم السلام کے ہوں گے۔ اب نہ معلوم ہیں یا نہیں کیوں کہ بیت اللہ کی تعمیر نو ہو چکی ہے..... اس

ساری تفصیل کا لب لباب یہ ہے کہ اللہ کی نشانوں کی قدر و منزلت کی جانی چاہیے، اُن کی بے قدری رب جلیل کے حکم کی توہین و تحقیر

ہے۔

بیت اللہ شریف، اللہ تعالیٰ کی عظیم نشانی ہے، بیت اللہ سنگ و خشت کی عمارت کا نام نہیں بلکہ تحت العریٰ سے وراء الوراء بیت

اللہ ہی بیت اللہ ہے، حضور انور صلی اللہ علیہ وسلم نے فرمایا:-

مِن اٰکْرَمِ الْقِبْلَةِ اٰکْرَمُہِ اللّٰہُ

(جس نے بیت اللہ کی تعظیم کی اللہ نے اس کی تکریم فرمائی)

۱۔ قرآن کریم، ۳۲/ج/۲۲ — ۲۔ قرآن کریم، ۱۷۵/بقرہ/۲

۱۔ قرآن کریم، ۱۳۴/طہ/۲۰ — ۲۔ قرآن کریم، ۲۴۸/بقرہ/۲

۱۔ دارالطبی عن الوضین بن عطاء مرسلًا بحوالہ علامہ علاء الدین الہمتی: کنز العمال فی سنن الاقوال والافعال، مطبوعہ بیروت، ج ۱۲، ص ۱۷۷

النظر الى الكعبة عبادة^۱

(بیت اللہ کی طرف دیکھنا بھی عبادت ہے)

یہ بھی فرمایا:-

۲

لا تزال هذه الامة بخير ما عظموا هذه الحرمه حق تعظيمها فاذا ضيعوا ذلك هلكوا

(یہ امت جب تک بیت اللہ کی پوری پوری تعظیم کرتی رہے گی ہمیشہ پھولتی پھلتی رہے گی اور جب اس کی تعظیم و تکریم چھوڑ دے گی ہلاک ہو جائے گی)

آپ نے ملاحظہ فرمایا بیت اللہ کی تعظیم کی کتنی تاکید کی گئی ہے۔ ہماری بھلائی اس میں ہے کہ ہم اللہ و رسول صلی اللہ علیہ وسلم کے حکم کی تعمیل کریں۔

○

بیت اللہ، اللہ کا گھر ہے، قرآن کریم، اللہ کی کتاب ہے، اللہ کا کلام ہے..... بعض حضرات نے اس کو عام کتاب کی طرح سمجھ لیا ہے۔ ایسا نہیں ہے، یہ جیسی ہے ویسی ہی نازل ہوئی اور کتاب کی صورت میں ہمارے سامنے ہے۔ اور ایسی عربی میں جس پر عربی بولنے والا بھی قادر نہیں کہ یہ اللہ کا کلام ہے۔ بیشک قرآن کریم عربی میں نازل ہوا، یہ نہیں ہوا کہ مفہوم نازل ہو گیا اور حضور صلی اللہ علیہ وسلم نے اس کو عربی جامہ پہنا کر ہمیں عطا فرمایا..... قرآن کریم خود شاہد ہے کہ یہ عربی میں نازل ہوا ہے۔

فرمایا:-

۱- بِلِسَانِ عَرَبِيٍّ مُّبِينٍ ○ (۱۹۵/شعراء/۲۶)

(روشن عربی زبان میں)

۲- فَأَنشَأْتَنَّهُ بِلِسَانِكَ (۹۸/دخان/۴۳)

(تو ہم نے یہ قرآن تمہاری زبان (عربی) میں یونہی آسان فرمایا)

○

قرآن حکیم کتاب ہی تھا اور کتابی صورت میں ہمارے سامنے آیا..... قرآن کریم میں بار بار ذکر کیا گیا..... ذلك الكتاب لا ريب فيه كُتِبَ

من عند الله ان الله نزل الكتاب بالحق انزل عليك الكتاب^۵

کُتِبَ اللهُ الكتاب مبين الكتاب منير الكتاب حكيم -

اس کتاب کی حفاظت کی اللہ تعالیٰ نے ذمہ داری لی:-

إِنَّا عَلَيْنَا جَمْعُهُ وَقُرْآنُهُ^۵

(بیشک اس کا محفوظ کرنا اور پڑھنا ہمارے ذمہ میں ہے)

”قرآن“ کے معنی ہی یہ ہیں کہ جو پڑھی جائے اور ”کتاب“ کے معنی جو لکھی جائے۔ قرآن کریم میں بار بار ”قرآن“ کہا گیا ہے..... یہ قرآن اللہ نے نازل کیا۔ یہ اللہ نے نازل کیا، کسی انسان کا اس میں عمل دخل نہیں اس لیے تعظیم و تکریم کے لائق ہے..... یہ عزت والا قرآن ہے اللہ نے بھیجا، جبریل امین نے اتارا، حضرت محمد مصطفیٰ صلی اللہ علیہ وسلم نے لکھوایا، صحابہ کرام رضی اللہ تعالیٰ عنہم نے لکھا، علماء و صلحاء نے پھیلایا:-

☆..... اللہ عزت والا (جل جلالہ)

☆..... اللہ کا رسول عزت والا (صلی اللہ علیہ وآلہ وسلم)

- ۱- کنز العمال، جلد ۱۲، ص ۱۹۷، ۲- ابن ماجہ، ابن ابی ربیعہ، بحوالہ کنز العمال، جلد ۱۲، ص ۲۱۲، ۳- قرآن کریم، طبرہ/۳۲، طبرہ/۵۲، طبرہ/۲۳، بقرہ/۲
- ۱- قرآن کریم، ۱۹۵/شعراء/۲۶، ۹۷/مریم/۱۹، ۹۸/دخان/۴۳، ۱۰۳/انزل/۱۶، ۲/یوسف/۱۲، ۱۱۳/ط/۲۰، ۳۸/زمر/۳۹، ۳/فصلت/۴۱، ۷/شوری/۳۳، زخرف/۳۳
- ۲- قرآن کریم، طبرہ/۲، بقرہ/۲، ۳- قرآن کریم، ۸۸/بقرہ/۲، عافہ/۳۰، ۴- قرآن کریم، ۷۶/بقرہ/۲، ۵- قرآن کریم، ۷/ال عمران/۳
- ۱- قرآن کریم، ۲۳/ال عمران/۳، ۲۴/نساء/۴، ۵۵/ال انفال/۸، ۲- قرآن کریم، ۲/انزل/۲، ۲۷- قرآن کریم، ۱۸۴/ال عمران/۳
- ۲- قرآن کریم، ۲/القمان/۳۱، ۵- قرآن کریم، ۱۷/قیامہ/۷، ۶- قرآن کریم، ۱۸۵/بقرہ/۲، ۱۹۲/انعام/۶
- ۷- قرآن کریم، ۱۳۹/نساء/۴، ۶۵/یونس/۱۰، ۱۰/فاطر/۳۵، ۸- قرآن کریم، ۸/منافقون/۶۳

☆.....صحابہ کرام عزت والے (رضی اللہ تعالیٰ عنہم)

☆.....علماء و صلحاء عزت والے (رحمہم اللہ تعالیٰ)

پھر جس رات اترا اس کی یہ شان یہ کہ ہزار مہنیوں سے افضل ہو^۳..... اور جو اترا اس کی یہ ہیبت کہ پہاڑ پر اترا تو وہ ریزہ ریزہ ہو جاتا^۴۔ قلب مصطفیٰ (صلی اللہ علیہ وسلم) کی شان یہ کہ اس پر اترا^۵..... پھر جو کچھ اترا اس کی شان یہ کہ اس میں ہر شے کا روشن بیان ہو..... کوئی چیز ڈھکی چھپی نہ ہو..... تلاوت کی یہ شان کہ جب پڑھا جائے تو سننے والے خاموش رہیں^۶۔ اور جب تلاوت شروع کی جائے تو شیطان سے پناہ مانگی جائے^۷..... کتاب مبین کی یہ شان کہ جن و انس جمع ہو جائیں تو ایک آیت بھی نہ لاسکیں۔

جس کتاب کا یہ اہتمام اور یہ شان ہو وہ عزت والی نہ ہوگی؟ یقیناً وہ عزت والی ہے جس کو ”قرآن عظیم“^۸ (عظمت والا قرآن) کہا گیا جس کو ”قرآن مجید“ (عزت والا قرآن) کہا گیا..... جس کو ”قرآن کریم“ (عزت والا قرآن) کہا گیا۔

قرآن کریم بوسیدہ ہو جائے، پڑھنے کے قابل بھی نہ رہے پھر بھی اس کی تعظیم و تکریم کا حکم ہے، اس کو کپڑے میں لپیٹ کر دفن کیا جائے یا ایسی اونچی جگہ رکھا جائے جہاں اس کی کسی قسم کی تحقیر نہ ہو۔

قرآن کریم کی حقیقت تو ان احادیث شریفہ سے آشکار ہوتی ہے:-

○..... ان فضل القرآن علی سائر الکلام کفضل اللہ علی خلقہ و ذلك ان القرآن منه خرج والیہ یعود^۹

(قرآن کی ساری کتابوں پر ایسی فضیلت ہے جیسی ساری مخلوق پر اللہ کی فضیلت کیوں کہ قرآن اسی سے نکلا ہے اور اسی کی طرف لوٹے گا)

○..... انکم لن ترجعوا الی اللہ بشئى احب الیہ من شئى خرج منه یعنی القرآن^{۱۰}

(بیشک تم اللہ کی سب سے زیادہ پسندیدہ چیزوں میں جو اس سے نکلی ہیں قرآن کے سوا کسی شے سے اللہ کا قرب حاصل نہیں کر سکتے)

—۱	قرآن کریم، ۸، منافقون/۶۳	—۲	قرآن کریم، ۸، منافقون/۶۳
—۳	قرآن کریم، ۳، قدر/۹۷	—۴	قرآن کریم، ۲۱، حشر/۵۹
—۵	قرآن کریم، ۱۹۴، شعراء/۲۶	—۶	قرآن کریم، ۸۹، نحل/۱۶
—۷	قرآن کریم، ۲۰۴، اعراف/۷	—۸	قرآن کریم، ۹۸، نحل/۱۶
—۹	قرآن کریم، ۸۸، اسراء/۱۷	—۱۰	قرآن کریم، ۸۷، حجر/۱۵

—۱ قرآن کریم، ۱، ق/۵۰ —۲ قرآن کریم، ۷۷، واقعه/۵۶

—۳ رد المحتار، ج ۵، ص ۲۷۳، مطبوعہ استانبول، ۱۳۲۷ھ

—۴ ابن الجار عن عثمان رضی اللہ تعالیٰ عنہ، ابن مردویہ عن علی بنحو الہ کنز العمال، ج ۱، ص ۵۲۷

—۵ المستدرک للحاکم عن جبیر بن نصیر بنحو الہ کنز العمال، ج ۱، ص ۵۲۷

قرآن کریم کی حق جل مجدہ سے اسی نسبت نے قرآن حکیم کو اتنا محترم و معظم بنایا کہ یہ حکم دیا گیا:-

لَا يَمَسُّهُ إِلَّا الْمُطَهَّرُونَ ○

(اس کو وہی ہاتھ لگاتے ہیں جو پاک ہوتے ہیں)

اور فرمایا:-

رَسُولٌ مِّنَ اللَّهِ يَتْلُو صُحُفًا مُّطَهَّرَةً ○^۲

(وہ اللہ کا رسول کہ پاک صحیفے پڑھتا ہے)

اور حدیث شریف میں ارشاد ہوا:-

۳

لاتمس القران الاوانت طاهر

(قرآن کو ہاتھ نہ لگاؤ جب تک تم پاک نہ ہو)

اسی لیے بعض اسلاف کرام اُس گھر میں بغیر وضو داخل نہ ہوتے جس میں قرآن کریم رکھا ہوتا۔

اسلام میں تو کاغذ و قلم اور عام کتابوں کی قدر و منزلت ہے۔ پھر قرآن کریم کی قدر و منزلت کیوں نہ ہوگی!..... اس لکھے ہوئے قرآن

کریم کی شان تو یہ ہے:-

○..... قرأة الرجل القرآن في غير المصحف الف درجة و قرأة في المصحف تضاعف على ذلك الى

الف درجة

(بغیر دیکھے قرآن پڑھنے کا ہزار گنا ثواب ہے اور دیکھ کر پڑھنے کا اس سے ہزار گنا اور زیادہ)

○..... تبرك بالقران فهو كلام الله

(قرآن سے برکت حاصل کرو کہ وہ اللہ کا کلام ہے)

○..... القرآن افضل من كل شئى دون الله و فضل القرآن على سائر الكلام كفضل الله على خلقه . فمن و

قر القرآن فقد و قر الله و من لم يوقر القرآن فقد استخف بحق الله و حرمة القرآن عند الله كحر

مة الوالد على ولده و من جعل القرآن امامه قاده الى الجنة و من جعله خلفه ساقه الى النار،

يقول الله عزوجل يا حملة كتاب الله استحيوا الله بتوقير كتابه يزدكم محباً و يحبيكم الى

خلقه

—۱ قرآن کریم، ۷۹/۱ و اتعہ/ ۵۶

—۲ قرآن کریم، ۲/۲ پیند/ ۹۸

—۳ طبرانی فی الکبیر/ دارقطنی/ المستدرک للحاکم بحوالہ کنز العمال، ج ۱، ص ۶۱۵

—۴ المحتف فی احکام المصحف بحوالہ التذکار للقرطبی، ص ۸۰

—۱ تذکرۃ السامع و المحکم، مطبوعہ بیروت، ص ۱۷۲-۱۷۱

—۲ طبرانی و شعب الایمان عن اوس بن اوس الشقی بحوالہ کنز العمال، ج ۱، ص ۵۱۶

—۳ طبرانی عن الحاکم بن عمیر، بحوالہ کنز العمال، جلد اول، ص ۵۱۹

قرآن ہر چیز سے افضل ہے سوائے اللہ کے اور قرآن کی فضیلت ساری کتابوں میں ایسی ہے جیسے اللہ کی فضیلت اُسکے مخلوق پر۔ جس نے قرآن کی تعظیم کی اُس نے اللہ کی تعظیم کی جس نے قرآن کی تعظیم نہ کی اس نے اللہ کے حق اور عزت کو پامال کیا۔ قرآن اللہ کی نظر میں ایسا معزز ہے جیسے بیٹا، باپ کی نظر میں۔ جس نے قرآن کو پیشوا بنایا تو یہ قرآن اسے وہ جنت میں لے جائے گا جس نے قرآن کو پیٹھ پیچھے رکھا تو یہ اسے جہنم کی طرف ہنکائے گا۔ اللہ تبارک و تعالیٰ فرماتا ہے ”اے اللہ کی کتاب اٹھانے والو اللہ کی بات مان لو اور اللہ کی کتاب کی تعظیم کرو، تم کو اس سے محبت زیادہ ہوگی اور وہ ساری مخلوق سے زیادہ تم سے محبت کرے گا۔“

۶۔ من ادام النظر فی المصحف متع ببصره مادام فی الدنيا

(جو قرآن کریم کو ہمیشہ دیکھتا رہے گا جب تک دنیا میں رہے گا اس کی نظر محفوظ رہے گی۔)

○..... نظفوا افواہکم فانہا طرق القرآن

(اپنے منہ کو پاک صاف رکھو کہ یہ قرآن کی راستے ہیں)

۷۵ سال پہلے جب فقیر نے اس دنیا میں آنکھ کھولی تو مسلمانوں کو قرآن کریم کا حد درجہ احترام کرتے دیکھا۔ قرآن کریم کپڑے کی چولی میں سیا جاتا، نہایت نفیس جزدانوں یا غلافوں میں رکھا جاتا، رحلوں یا تپائیوں پر رکھ کر پڑھا جاتا، کسی کو نہ دیکھا کہ وہ قرآن کریم زمین پر رکھ کر پڑھ رہا ہو یا کسی ایسی صورت میں جس سے قرآن کریم کی تذلیل و تحقیر ہوتی ہو..... خلفاء کرام نے اس کی تعظیم کی، صحابہ کرام نے اس کی تعظیم کی، صلحاء امت نے اس کی تعظیم کی۔

۱..... خلیفۃ المؤمنین حضرت عمر رضی اللہ تعالیٰ عنہ فرماتے ہیں:-

عظموا القرآن

۲..... حضرت عثمان غنی رضی اللہ تعالیٰ عنہ قرآن کریم ہاتھ میں لیتے تو اُس کو بوسہ دیتے اور چہرے پر ملتے

۳..... حضرت عبد اللہ بن عمر رضی اللہ تعالیٰ عنہ قرآن کریم کو بوسہ دیتے اور فرماتے، ”میرے رب کا عہد، میرے رب کا منشور“

۱۔ کنز العمال، جلد اول، ص ۵۲۷، ۲۔ عن ابن عباس بحوالہ کنز العمال، ج ۱، ص ۵۳۶

۱۔ کنز العمال، ج ۱، ص ۶۱۱، ۲۔ تفسیر قرطبی، مطبوعہ بیروت، ج ۱، ص ۲۹، ۳۔ در مختار مع شامی، مطبوعہ مصر، ج ۵، ص ۳۳۸

۴..... حضرت عمر رضی اللہ تعالیٰ عنہ قرآن کو اپنے چہرے پر ملتے اور فرماتے:-

کتاب ربی کتاب ربی^۲

(یہ میرے رب کی کتاب ہے، یہ میرے رب کی کتاب ہے)

یہ قرآن کریم کی تعظیم و تکریم ہی تھی کہ دوسری جنگ عظیم میں صلح نامہ ورسائی میں مصحف عثمانی کے اُس قدیم نسخے بارے میں یہ عہد لیا گیا جو پہلی جنگ عظیم میں خُرک افرمدینہ منورہ سے استانبول لے گئے تھے پھر پہلی جنگ عظیم میں استانبول سے جرمنی لے جایا گیا کہ وہ معاہدہ کے نفاذ میں آنے کے چھ ماہ کے اندر اندر شاہ حجاز کو واپس دیا جائے گا۔^۳

دل کی باتیں عقل کی سمجھ میں نہیں آتیں، اسی لیے قرآن کریم میں دماغ کا ذکر نہیں، دل کا ذکر ہے، دل سے پوچھا جائے گا، آنکھ سے پوچھا جائے گا، کان سے پوچھا جائے گا۔^۴

قرآن کریم کی تکریم و تعظیم کے احکام آپ نے سنے، اب قرآن کریم

کی توہین اور تحقیر کی ممانعت کے احکام بھی سماعت فرمائیں۔

۱..... حضور انور صلی اللہ علیہ وسلم نے فرمایا:-

لا تضعوا کتاب اللہ الاموضعه^۱

(اللہ کی کتاب کو اپنے مقام پر رکھو)

یعنی اُس کی تعظیم و توقیر کرو، کسی ایسی جگہ نہ رکھو جہاں اس کی اہانت ہوتی ہو۔

۲..... حضرت عمر بن عبدالعزیز رضی اللہ تعالیٰ عنہ نے فرمایا:-

لا تکتبو القرآن حبث یؤطا^۲

(قرآن کریم کو اس جگہ نہ رکھو جہاں وہ روندن یا لانگن میں آئے)

۳..... قرآن شریف زمین پر رکھنا، قرآن شریف کی طرف پیر کرنا، یا بطور تکیہ استعمال کرنا یا بیروں پر رکھ کر پڑھنا یا جو تلوں کی ریک میں رکھنا اگر توہین کے ارادے سے ہے تو کفر ہے ورنہ سخت گناہ ہے کیوں کہ یہ عمل قرآن کریم کی تعظیم کے خلاف ہے^۳

۱- در مختار مع شامی، مطبوعہ مصر، ج ۵، ص ۳۳۸

۲- فتاویٰ کبھی لابن تمیہ، مطبوعہ بیروت، ج ۱، ص ۱۶۸

۳- ٹریبی آف ورسائی، پارٹ ۳، سیکشن ۲، آرٹیکل ۲۳۶

۴- قرآن کریم، ۳۶/۱/۱۷

۱- التذکار القرطبی، مطبوعہ بیروت، ص ۱۲۰/کتاب المصاحف، ص ۲۱۷

۲- الاتقان فی علوم القرآن للوسطی، ج ۲، ص ۲۲۳ مطبوعہ بیروت

۳- تفسیر قرطبی، ج ۱، ص ۲۹، مطبوعہ بیروت/فتاویٰ ہندیہ، مطبوعہ مصر، ج ۵، ص ۳۲۲/امام زرکشی: البرہان فی علوم القرآن، مطبوعہ بیروت، ج

۱، ص ۱۷۱/آداب الشریعہ لابن مطلق، مطبوعہ بیروت ج ۲، ص ۲۹۷/فتاویٰ ابن حجر حیتمی، مطبوعہ دمشق، ص ۳۱۷

مملکت سعودیہ کے مفتی شیخ محمد صالح العثیمین کا یہ فتویٰ قابل توجہ ہے:-

لاشك أن تعظیم كتاب الله عزوجل من كمال الايمان و كمال تعظیم الانسان لربه و تعالیٰ و مد الرجل الى المصحف أو الى الحوامل التي فيها المصحف أو الجلوس على كرسی أو ماسة تحتها مصحف ینافي كمال التعظیم لكلام الله عزوجل و لهذا قال أهل العلم انه یكره للانسان أن یمد رجله الى المصحف هذا مع سلامة النية و القصد، أما لو اراد الانسان اهانة كلام الله فانه كفر لأن القرآن الکریم كلام الله تعالیٰ، و اذا رأیتم أحد أمد رجله الى المصحف سواء كان على حامل أو على الارض أو رأیتم أحدًا جالسًا و تحته مصحف فأزیلوا المصحف عن أمام رجله أو عن الکرسی الذي هو جالس و قولوا له لا تمد رجلک الى المصحف، احترم كلام الله عزوجل-

الدلیل ما ذکرته لك من أن ذلك ینافي كمال التعظیم لكلام الله و لهذا لو أن رجلاً عندك أمامك ما استطعت أن تمد رجلک اليه تعظیماً له فكتاب الله أولى بالتعظیم-

یقیناً کتاب اللہ عزوجل کی تعظیم کمال ایمان سے ہے اور رب تبارک و تعالیٰ کی کامل تعظیم ہے۔ قرآن شریف کی طرف یا اس صندوق کی طرف جس میں قرآن شریف رکھے ہوئے ہیں، پیر پھیلا نایا ایسی کرسی اور میز پر بیٹھنا جس کے نیچے قرآن شریف ہوں، اس میں کلام اللہ عزوجل کی تعظیم نہیں ہے اس لیے علماء کرام نے قرآن شریف کی طرف پیر پھیلا ناکر وہ فرمایا مگر یہ کراہت اس وقت ہے جب یہ عمل توہین کی نیت سے نہ ہو اگر توہین کی نیت سے ہو تو کفر ہے کیوں کہ قرآن کریم کلام اللہ ہے۔

پھر فرمایا:-

اگر تم کسی کو دیکھو کہ اس نے قرآن شریف کی طرف پیر پھیلائے ہیں خواہ قرآن شریف میز پر ہو یا زمین پر..... یا کسی کو دیکھو کہ ایسی کرسی پر بیٹھا ہوا ہے جس کے نیچے قرآن شریف ہے تو (فورا) قرآن شریف کو اس کے پیروں کی طرف سے اور کرسی کے نیچے سے اٹھاؤ اور اس سے کہو ”اپنے پیر قرآن شریف کی طرف نہ پھیلاؤ، کلام اللہ عزوجل کا احترام کرو“ اس بات کی دلیل یہ ہے کہ یہ طریقہ قرآن کریم کی تعظیم و توقیر کے خلاف ہے (اس کی مثال یوں سمجھئے کہ) اگر آپ کے سامنے کوئی شخص بیٹھا ہو تو آپ اس کی تعظیم کی خاطر اس کی طرف پیر نہیں پھیلائیں گے جب کہ قرآن شریف کی تعظیم تو اس سے بڑھ کر ہے۔ (محررہ ۲/شوال المکرم ۱۴۱۱ھ)

مختصر یہ کہ قرآن حکیم کی تکریم و تعظیم آیات قرآنیہ، احادیث شریفہ اور صلحائے امت کے عمل سے عیاں ہے، اس میں کسی قسم کا شک و شبہ نہیں ہم کو وہی طرز عمل اختیار کرنا چاہیے جس سے اللہ اور اس کا رسول علیہ الخیرہ والسلام خوش ہوں مولیٰ تعالیٰ ہم کو قرآن عظیم کی اہانت سے محفوظ رکھے۔ (آمین)

إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ... آمين اللهم آمين

اس مقالے کی تدوین میں علامہ مفتی محمد جان مجددی نعیمی (مہتمم دارالعلوم مجددیہ نعیمیہ، کراچی)، علامہ محمد رضوان احمد خان صاحب (استاد دارالعلوم نضرۃ العلوم، کراچی) اور آغا سہیل مجددی نے تعاون فرمایا، فقیر تہ دل سے ممنون ہے

پروفیسر ڈاکٹر محمد مسعود احمد

کراچی (اسلامی جمہوریہ، پاکستان)

۱۰ شوال المکرم ۱۴۳۶ھ

۱۳ نومبر ۲۰۱۵ء